

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಡಿಸೆಂಬರ್ 13, ಅದ್ವೆಂತಾಚೊ ತಿಸ್ರೊ ಆಯ್ತಾರ್

1. ಆಯ್ಜ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ಸ್ವಯಂಸೇವಕ್ ಜಾವ್ನ್ ವಾವ್ರ್ ಕೆಲೆಲ್ಯಾಂಕ್, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
2. ಹ್ಯಾ ಹಫ್ತಾಂತ್ ಫೆಸ್ತಾಂ ಸೊಮಾರಾ ಖುರ್ಸಾಚಾ ಸಾಂ ಜುವಾಂವ್ಚೆಂ ಸ್ಠರಣ್
3. ಆಜ್ / ಫಾಲ್ಯಾಂ ಆಮ್ಚ್ಯಾ ಫಿರ್ಗಜ್ ಯುವಜಣಾಂಕ್ ಸಾಂಗತಾ ಹಾಡ್ಚ್ಯಾ ಉದ್ದೇಶಾನ್ ಫುಟ್‌ಬಾಲ್ ಆನಿ ತ್ರೋಬಾಲ್ ಖೆಲ್ ಫಿರ್ಗಜಿಚಾ ಖೆಳಾ ಮೈದಾನಾರ್ ಸಕಾಳಿಂ 9.00 ವರಾಂ ಥಾವ್ನ್ ಸಾಂಜ್ ಪರ್ಯಾಂತ್ ಆಸಾ ಕೆಲ್ಯಾತ್. ಸಕಾಳಿಂ 9.00 ವರಾರ್ ಕಾರ್ಯಾಚೆಂ ಉದ್ಘಾಟನ್ ಆನಿ ಸಾಂಜೆರ್ ಪ್ರಶಸ್ತಿ ವಾಂಟಾಪ್ ಆಸ್ತೆಲೆ. ಉದ್ಘಾಟನ್ ಕಾರ್ಯಾಕ್ ಆಯಿಲ್ಲ್ಯಾಂಕ್ ಬ್ರೇಕ್‌ಫಾಸ್ಟ್ ಆಸ್ತೆಲೆ. ಯುವಜಣಾಂಕ್ ಉತ್ತೇಜನ್ ದಿಂವ್ಚ್ಯಾಕ್ ತುಮಿ ಹ್ಯಾ ಕಾರ್ಯಾಕ್ ವಾಂಟೊ ಘೆಜಯ್ ಆನಿ ಯುವಜಣಾಂಕ್ ಪ್ರೋತ್ಸಾಹ್ ದೀಜಯ್ ಮ್ಹಣ್ ವಿನಂತಿ. ಗ್ರೌಂಡ್ ವೆಚ್ಯಾಕ್ - ನಾಗೋರಿ ಸೊಸೈಟಿ ಬಗ್ಲೆಚೊ ಮಾರೊಗ್ ಯಾ ಚಲೊನ್ ವಚೊಂಕ್ ಸಿಮಿಸ್ತಿ ಬಗ್ಲೆಚೊ ಮಾರೊಗ್ ಉಪಯೋಗ್ ಕರ್ಚೊ.
4. ಹ್ಯಾ ಹಫ್ತಾಂತ್ ಮಂಗ್ಳಾರಾ, ಬುದ್ವಾರಾ ಆನಿ ಬ್ರೇಸ್ತಾರಾ ಸಕಾಳಿಂ 8.00 ವರಾಂ ಥಾವ್ನ್ ಫಿರ್ಗಜಿಚ್ಯಾ ಸರ್ವ್ ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಕ್ ಕುಮ್ಗಾರ್ ಹಾಡ್ನ್ ಯೆತೆಲ್ಯಾಂವ್. ಖಂಚ್ಯಾ ವಾಡ್ಯಾಕ್ ಕೆದಾಳಾ ಕುಮ್ಗಾರ್ ಹಾಡ್ತಾಂವ್ ಮ್ಹಣ್ ಗುರ್ಕಾರಾಂಕ್ ತಿಳ್ವಿತಾಂವ್. ತುಮ್ಚ್ಯಾ ಘರಾಂತ್ ಪಿಡೆಸ್ತ್ ವಾ ಪ್ರಾಯ್ವಂತ ಆಸಾತ್ ತರ್ ಗುರ್ಕಾರಾಕ್ ತಿಳ್ವುಂಕ್ ವಿನಂತಿ.
5. ನತಾಲಾಂ ಫೆಸ್ತಾಕ್ ಭಾಯ್ಲ್ಯಾ ತಯಾರಾಯೆ ಸಂಗಿ ಅತ್ಮಿಕ್ ತಯಾರಾಯ್ ಕರ್ಚಿ ಗರ್ಜೆಚಿ. ಹ್ಯಾ ಖಾತಿರ್ ಮಂಗ್ಳಾರಾ, ಬುದ್ವಾರಾ ಆನಿ ಬ್ರೇಸ್ತಾರಾ ಸಾಂಜೆರ್ 5.30 ವರಾಂ ಥಾವ್ನ್ 6.30 ವರಾಂ ಪರ್ಯಾಂತ್ ಕುಮ್ಗಾರಾಂ ಆಸ್ತೆಲಿ. ಕುಮ್ಗಾರಾಂಕ್ ಥೊಡೆ ಸಯ್ಪಿ ಯಾಜಕ್ ಆಸ್ತೆಲೆ. ತೀನ್ ದಿಸಾನಿಂ ಕುಮ್ಗಾರಾಂಕ್ ತುಮಿ ವಾಂಟುನ್ ಯೇಂವ್ಕ್ ವಿನಂತಿ ಕರ್ತಾಂವ್.
6. ನತಾಲಾಂ ಫೆಸ್ತಾಕ್ ಆನಿ ನವ್ಯಾ ವರ್ಸಾಚಾ ಸಂಭ್ರಮಾಕ್ ಆಲ್ತಾರ್ ಭುರ್ಗ್ಯಾಂಕ್ ಲೋಬ್ ಘಾಲುಂಕ್ ಅವ್ಕಾಸ್ ಕರ್ನ್ ದಿತಾಂವ್. ದೆಕುನ್ ಯೆತೆತ್ಯಾ ಆಯ್ತಾರಾ 20 ತಾರಿಕೆರ್ ತಿಸ್ರ್ಯಾ ಮಿಸಾ ಉಪ್ರಾಂತ್ ಆಲ್ತಾರ್ ಭುರ್ಗ್ಯಾಂಚಿ ಮೀಟಿಂಗ್ ಆಸಾ. ಸರ್ವ್ ಅಲ್ತಾರ್ ಸೆವಕಾಂನಿ ಮೀಟಿಂಗಾಕ್ ಹಾಜರ್ ಜಾಂವ್ಚೆಂ.
7. ನತಾಲಾಂ ಫೆಸ್ತ್ ತಶೆಂಚ್ ನವ್ಯಾ ವರ್ಸಾಚಾ ಸಂಭ್ರಮಾಕ್ ಜಾಯಿತ್ತಿ ತಯಾರಾಯ್ ಕರುಂಕ್ ಆಸಾ. ಆನಿ ತಾಕಾ ಖರ್ಚ್ ಆಸಾ. ತುಮ್ಚೆಂ ಬೊರೆಂ ಮನ್ ದಾಕವ್ನ್ ಕುಮಕ್ ಕರುಂಕ್ ವಿನಂತಿ ಕರ್ತಾಂವ್
8. ವರ್ಸಾ ಮಧೆಂ ಮೊಂತಿ ಫೆಸ್ತಾಕ್ ಆನಿ ಹೆರ್ ಫೆಸ್ತಾಂಕ್ 9 ದಿಸಾಚಿಂ ನೊವೆನ್ ಆಸ್ತಾ. ಪೂಣ್ ಜೆಜುಚಾ ಜಲ್ಮಾಚಾ ಫೆಸ್ತಾಕ್ ನೊವೆನ್ ನಾಂ. ದೆಕುನ್ ನತಾಲಾಂ ಫೆಸ್ತಾಕ್ ಅತ್ಮಿಕ್ ತಯಾರಾಯ್

ಕರ್ಚ್ಯಾಕ್ ಡಿಸೆಂಬರ್ 16 ತಾರಿಕ್ ಧಾವ್ನ್ 24 ತಾರಿಕ್ ಪರ್ಯಾಂತ್ ಜೆಜುಚಾ ಜಲ್ಮಾಚಾ ಫೆಸ್ತಾಕ್ ತಯಾರಾಯ್ ಜಾವ್ನ್ ಹರೈಕಾ ಮಿಸಾ ಉಪ್ರಾಂತ್ ನೊವೆನ್ ಆಸ್ತೆಲೆಂ. ಹ್ಯಾ ನೊವೆನಾ ವೆಳಾರ್ ತುಮ್ಮ್ಯಾ ಗರ್ಜಾಂ ಖಾತಿರ್ ಆಮಿ ಮಾಗ್ತೆಲ್ಯಾಂವ್. ದೆಕುನ್ ತುಮಿ ಮಿಸಾಂತ್ ಭಾಗ್ ಘೆಂವ್ಕ್ ಉಲೊ ದಿತಾಂವ್.

9. ದಿಯೆಸೆಜಿಚ್ಯಾ ದೇವ್ ಸ್ತುತಿ ಕೇಂದ್ರಾನ್ ದಿಲ್ಲ್ಯಾ ಸೂಚನಾ ಪ್ರಕಾರ್ ಮಿಸಾ ವೆಳಾರ್ ವಾಚ್ಪಾ ಉಪ್ರಾಂತ್ ಮ್ಹಣ್ಣ್ಯಾ ಉದ್ಗಾರಾಂತ್ 'ಸರ್ವೆಸ್ಪರಾಕ್ ಜೈ ಜೈ' ಉತ್ರಾಂ ಬದ್ಲಾಕ್ 'ಆಲ್ಲೆಲೂಯಾ' ಮ್ಹಳ್ಳೆಂ ಉತ್ರಾಂ ಮಾತ್ರ್ ವಾಪಾರುಂಕ್ ಉಲೊ ದಿಲಾ. ಗಾಯನ್ ಪಂಗಡ್ನಾಂನಿಂ ಹಿ ಬದ್ಲಾವಣ್ ಮತಿಂತ್ ದವರುಂಕ್ ಉಲೊ ದಿತಾಂವ್.

10. 2020 ಡಿಸೆಂಬರ್ 8 ತಾರಿಕೆ ಧಾವ್ನ್ 2021 ಡಿಸೆಂಬರ್ 8 ತಾರಿಕ್ ಪರ್ಯಾಂತ್ ಹೆಂ ವರಸಾ ಪಾಪಾ ಫ್ರಾನ್ಸಿಸಾನ್ ಸಾಂ ಜುಜೆಕ್ ಸಮರ್ಪುನ್ ದಿಲಾಂ. ಸಾಂ ಜುಜೆ ಪವಿತ್ರ್ ಸಭೆಚೊ ಪಾತ್ರೊನ್, ತಾಚೊ ಆಧಾರ್ ಆಮ್ಚ್ಯಾ ಕುಟ್ಮಾಚೆರ್ ಆಮಿ ಮಾಗ್ಯಾಂ.

11. ಸಾಂ ರಾಫಾಯೆಲ್ ದುಸ್ರ್ಯಾ ವಾಡ್ಯಾಚಿ ಐರಿನ್ ಕೊರೆಯ ದೆವಾಧಿನ್ ಜಾಲ್ಯಾ. ತಿಚ್ಯಾ ಮರ್ಣಾಚಿ ರೀತ್ ಫಾಲ್ಯಾಂ, ಸೊಮಾರಾ ಸಾಂಜೆರ್ 5.00 ವರಾಂಚ್ಯಾ ಮಿಸಾ ಸವೆಂ ಆಸ್ತೆಲಿ. ತಿಚ್ಯಾ ಅತ್ಮ್ಯಾಕ್ ಆಮಿ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.